

सोआलें दा जवाब दिता जाग। एहदे मगरा बजट पर बैहस परतियै शुरु होग। चर्चा पूरी होने दे परैन्त मुखमंत्री होर 2026-27 बरे लेई बजट प्रस्तावें पर अपना परता देगंन।

<><><><><><>

Speaker Mic

जम्मू-कश्मीर विधानसभा दे स्पीकर अब्दुल रहीम राथर हो'रें सोमवारें इक विधायक आसेया सदन च माइक लेइयै औने दियें सूचनें पर गंभीर चैता जाहर कीती ते अधिकारियें गी निर्देश दिते जे ओह इस मामले दी पूरी चाल्ली जांच करन ते उचित कारवाई करन। स्पीकर हो'रें एह टिप्पणी नैशनल कांफ्रेंस दे विधायक अलताफ अहमद वानी हुंदे आसेया एह मुद्दा पुट्टने दे मगरा कीती। वानी हो'रें आखेया हा जे पीपुल्स डैमोक्रेटिक पार्टी (PDP) दे विधायक वहीद-उर-रहमान परा होर कथित तौरा पर सदन च माइक लेइयै आए हे। राथर हो'रें गलाया जे कुसै बी सदस्य आस्तै सदन च माइक लोआना अनैतिक ऐ। उ'नें जोर देइयै आखेया जे ओह इस मामलें गी बड़ी गंभीरता कन्नै लेंदे न। उ'नें असैम्बली सचिवालय गी निर्देश दिते जे ओह इस मामले गी सावधानी कन्नै दिक्खन ते नियमें मताबक उचित कारवाई करन।

<><><><><><>

Army Cmdr Basantgarh

उत्तरी कमान प्रमुख लैफ्टिनेंट जनरल प्रतीक शर्मा हो'रें आप्रेशन “कीया” दे सफलतापूर्वक सम्पन्न होने मगरा बसंतगढ़ दा दौरा लाया। इस अभियान दौरान 2 आतंकवादी मारे गे हे। उ'नें सब्भनें सरबंधी धड़े बश्कार नेइमें तालमेल दी सराहना कीती। सैनिकें कन्नै गल्लबात

दौरान सेना प्रमुख होरें उच्च स्तह आहला पेशेवर रौंस अपनाने- निष्ठा ते हर बेल्ले कारवाई लेई तयार रौहने आस्तै उन्दी सिफ्त कीती। उ'नें जम्मू-कश्मीर गी आतंकवाद मुक्त बनाने ते शांति ते सुरक्षा दी लगातार ब्हाली लेई उ'दे धेड़यै दी बी सराहना कीती।

<><><><><><>

CS Financial Literacy

मुख्य सचिव अटल डुल्लु होरें जंदे रोज जम्मू च केन्द्र शासित प्रदेश जम्मू-कश्मीर ते लद्दाख लेई माली साक्षरता हफते -2026 दा उदघाटन कीता। भारतीय रिज़र्व बैंक आसेया 9 थमां 13 फरवरी तगर आयोजित हफते भर चलने आहले इस कार्यक्रम दा मकसद माली जागरूकता ते सुरक्षित बैंकिंग तौर-तरीकें गी बढ़ावा देना ऐ। इस कार्यक्रम गी सम्बोधित करदे होई मुख्य सचिव होरें इस बरे दे विषे के.वाई-सी. योर फ्रस्ट स्टेप टू सेफ बैंकिंग पर लौंस पाई ते वित्तीय समावेशन- खातें दे रख-रखाव च पारदर्शिता ते धोखाधड़ी थमां सुरक्षा दे महत्व पर जोर दिता। उ'नें माली साक्षरता ते सशक्तिकरण गी बधाने लेई सांझे सेवा केन्द्रें- आप सहायता समूहें ए.टी.एम. ते सोशल मीडिया दा मते शा मता इस्तेमाल करने पर बी जोर दिता।

<><><><><><>

Spl Trains

उत्तर रेलवे दे जम्मू डिवीजन नै जम्मू-कश्मीर च यात्रियें गी बेहतर सुविधा उपलब्ध करोआने लेई विशेष रेल नम्बर 04688-04687 दी सेवाएं गी बढ़ाई दिता ऐ। साहड़े जिला संवाददाता नै जानकारी दिती ऐ जे 11 फरवरी थमां एह रेलगड्डी बनिहाल दे बजाए श्री माता वैष्णो देवी

कटरा रेलवे स्टेशन तगर चलोग। इस दौरान रेलगड्डी नम्बर 04688 बडगाम ते बनिहाल बशकार अपने मौजूदा कार्यक्रम मताबक चलोग ते फही बनिहाल थमां बड्डलै 10 बज्जियै 10 मिन्टें पर रवाना होग ते रस्ते च बक्ख-बक्ख स्टेशनें पर रुकियै दपैहरी'लै इक बजे कटरा पुज्जोग। वापसी आहली रेलगड्डी 04687 दपैहरी'लै इक बज्जियै 45एं मिन्टें पर कटरा थमां रवाना होग ते संजा साड्डे 5 बजे बनिहाल पुज्जोग ते फही तैय समें मताबक बडगाम लेई रवाना होग। इस बारे होर जानकारी दिंदे होई कटरा रेलवे स्टेशन दे सुप्रिटेडेंट जुगल किशोर होरें आखेया.

<><><><><><>

SARAS Mela

10 रोजा “सरस” आजीविका मेला कल कला केन्द्र जम्मू च सम्पन्न होआ। इस दौरान केन्द्र शासित प्रदेश जम्मू-कश्मीर ते होरनें राज्यें थमां आए दे महिला आप-सहायता समूहें अपने उत्पादें गी प्रदर्शित कीता। इसदा सरिस्ता जम्मू-कश्मीर ग्रामीण आजीविका मिशन आस्सेया कीता गया। इस मेले दौरान मुख्य भरें दे समूहें हत्थ कन्नै बने दे उत्पाद प्रदर्शित कीते। इस मेले दा मुख आकर्षण रेया “उम्मीद का जायिका”। समापन समारोह दौरान बोलदे होई मिशन निदेशक डाक्टर Shubra शर्मा होरें आखेया जे मेला महिलायें गी आत्म-निर्भर बनाने- आर्थिक तौर पर सशक्त करने ते क्षेत्रिय विकास गी मजबूत करने लेई आयोजित कीता गया। इस मेले च हिस्सा लैने आहली महिलायें अपने अनुभव सांझा करदे होई आखेया.

<><><><><><>

Fisheries Dept. –Ramban

मच्छी पालन विभाग रामबन ट्राउट मच्छी ते पानी च पाए जाने आले दुए जीवें दी टिकाऊ खेती गी बढावा देआ'रदा ऐ जेदे च करसानें गी माली मदद ते प्रशिक्षण देना बी शामिल ऐ। केन्द्री प्रायोजित स्कीमें हेठ ट्राऊट रेसवेज़ ते तालाब त्यार किते जा'रदे न। इंदे निर्माण आस्तै विभाग 40 थमां 60 फिसदी माली मदद मुहेइया करा'रदा ऐ। ट्राउट मच्छी पालन गी बढावा देने आस्तै रामबन जिले दे बक्ख-बक्ख इलाकें च केंई कार्यक्रम आयोजित किते जा'रदे न। सहायक निदेशक- मच्छी पालन विभाग- रामबन अत्ता-उल्लाह खान हो'रें मती जानकारी दिंदे होई आखेया.

<><><><><><>

Road Safety

उधमपुर दियं डिप्टी कमीशनर सलोनी राय हो'रें सरबंधी मैहकमे दे अफसरें कन्नै बैठक लाइयै जिले च सिडक सुरक्षा सरबंधी हीलें दा जायजा लैता। डिप्टी कमीशनर हो'रें ट्रैफिक नियमें दी अमलावरी- सिडकें दे रक्ख-रखाव ते ट्रैफिक प्रबंधन दा जायजा लैता। उ'नें गड्डियें च समर्थ थमां मते लोकें गी बठाने- तेज रफ्तार कन्नै गड्डी चलाने ते सिडकें दी सुरक्षा स्थिति दा जायजा लैता।

<><><><><><>